

అథ బ్రహ్మపురాణే శ్వేత కృత శ్రీవిష్ణుస్తుతిః

నమస్త్యధర్వశిరోసే నమోఽధర్వస్వరూపిణే ।

నమోఽస్త్యధర్వపాదాయ నమోఽధర్వకరాయ చ ॥ 21 ॥

ఓం నమో వజ్రశీర్షాయ మధుకైటభఘాతినే ।

మహోదధిజలస్థాయ వేదాహరణకారిణే ॥ 22 ॥

నమో దీప్తస్వరూపాయ హృషీకేశాయ వై నమః ।

నమో భగవతే తుభ్యం వాసుదేవాయ తే నమః ॥ 23 ॥

నారాయణ నమస్తుభ్యం నమో లోకహితాయ చ ।

నమో మోహనాశాయ భవభంగకరాయ చ ॥ 24 ॥

గతిప్రదాయ చ నమో నమో బంధహరాయ చ ।

త్రైలోక్యతేజసాం కర్త్రే నమస్తేజఃస్వరూపిణే ॥ 25 ॥

యోగీశ్వరాయ శుద్ధాయ రామాయోత్తరణాయ చ ।

సుఖాయ సుఖనేత్రాయ నమస్సుకృతధారిణే ॥ 26 ॥

వాసుదేవాయ వంద్యాయ వామదేవాయ వై నమః ।

దేహినాం దేహకర్త్రే చ భేదభంగకరాయ చ ॥ 27 ॥

దేవైర్వందితదేహాయ నమస్తే దివ్యమౌళినే ।

నమో వాసనివాసాయ వాసవ్యవహరాయ చ ॥ 28 ॥

ఓం నమో వసుకర్త్రే చ వసువాసప్రదాయ చ ।

నమో యజ్ఞస్వరూపాయ యజ్ఞేశాయ చ యోగినే ॥ 29 ॥

యతియోగకరేశాయ నమో యజ్ఞాంగధారిణే ।

సంకర్షణాయ చ నమః ప్రలంబమథనాయ చ ॥ 30 ॥

మేఘఘోషస్వనోత్థిర్ణవేగలాంగలధారిణే ।

నమోఽస్తు జ్ఞానినాం జ్ఞాన నారాయణపరాయణ ॥ 31 ॥

న మేఽస్తి త్వాం ఋతే బంధుర్నరకోత్తారణే ప్రభో ।

అతస్త్వాం సర్వభావేన ప్రణతో నతవత్సల ॥ 32 ॥

మలం యత్ కాయజం వాపి మానసం చైవ కేశవ ।
న తస్యాన్యోఽస్తి దేవేశ క్షాలకస్త్వాం ఋతేఽచ్యుత ॥ 33 ॥

సంసర్గాణి సమస్తాని విహాయ త్వాముపస్థితః ।
సంగో మేఽస్తు త్వయా సార్థమ్ ఆత్మలాభాయ కేశవ ॥ 34 ॥

కష్టమాపత్ సుదుష్పారం సంసారం వేద్మి కేశవ ।
తాపత్రయపరిక్లిష్టః తేన త్వాం శరణం గతః ॥ 35 ॥

ఏషణాభిర్జగత్సర్వం మోహితం మాయయా తవ ।
ఆకర్షితం చ లోభాద్వైః అతస్త్వామహమాశ్రితః ॥ 36 ॥

నాస్తి కించిత్ సుఖం విష్ణో సంసారస్థస్య దేహినః ।
యథా యథా హి యజ్ఞేశ త్వయి చేతః ప్రవర్తతే ॥ 37 ॥

తథా ఫలవిహీనం తు సుఖమాత్యంతికం లభేత్ ।
నష్టో వివేకశూన్యోఽస్మి దృశ్యతే జగద్ ఆతురం ॥ 38 ॥

గోవింద త్రాహి సంసారాన్ మాముద్ధర్తుం త్వమర్హసి ।
మగ్నస్య మోహసలిలే నిరుత్తారే భవార్ణవే ।
ఉద్ధర్తా పుండరీకాక్ష త్వాం ఋతేఽన్యో న విద్యతే ॥ 39 ॥

ఇతి బ్రహ్మపురాణే శ్వేత కృత శ్రీవిష్ణుస్తుతిః

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

